

Śrī Gāyatrīkavacam

śrī nārada uvāca

svāmi sarvajagannātha saṁśayo'sti mama prabho |
catuṣṣaṣṭikalābhijña pātakādyogavidvara || 1 ||

mucyate kena puṇyena brahmarūpaḥ katham bhavet |
dehaśca devatārūpo mantrarūpaḥ katham bhavet || 2 ||

karma tat śrotumicchāmi nyāsam ca vidhipūrvakam |
ṛṣichando'dhidevaṁ ca dhyānam ca vidhivatprabho || 3 ||

śrī nārāyaṇa uvāca

astyekam paramam guhyam gāyatrīkavacam tathā |
paṭhanāddhāraṇanmartyassarvapāpaiḥ pramucyate || 4 ||

sarvān kāmānavāpnoti devīrūpaśca jāyate |
gāyatrīkavacasyāsyā brahmaviṣṇumaheśvarāḥ || 5 ||

ṛṣayo ṛgyajursāmātharvacchandāmsi nārada |
brahmarūpā devatoktā gāyatrī paramā kalā || 6 ||

tadbījam bharga ityeṣa śaktiruktā manīṣibhiḥ |
kīlakam ca dhiyaḥ proktam mokṣārthe viniyojanam || 7 ||

caturbhirḥṛdayam proktam tribhirvarṇaiśśirassmṛtam |
caturbhisśyācchikhā paścātribhistu kavacamssmṛtam || 8 ||

caturbhirnetramuddhiṣṭam caturbhisśyāttadastrakam |
atha dhyānam pravakṣyāmi sādhakābhīṣṭadāyakam || 9 ||

atha dhyānam

muktāvidrumahemanīladhavalacchāyairmukhaistīkṣaṇaiḥ
yuktāmindunibaddharatnamakuṭam tattvārthavarṇātmikām |
gāyatrīm varadābhayaṁkuśakuśāśśubhram kapālam gadām śaṅkham
cakramathāravindayugalam hastairvahantīm bhaje ||10||

atha kavacam

gāyatrī pūrvataḥ pātu sāvitrī pātu dakṣiṇe |
brahma sandhyātu me paścātturāyām sarasvatī || 11 ||

pārvatī me diśam rakṣetpāvakīm jalaśāyinī |
yātudhānīm diśam rakṣedyātudhānabhayaṅkarī || 12 ||

pāvamānīm diśam rakṣetpavamānavilāsinī |
diśam raudrīṅca me pātu rudrāṇī rudrarūpiṇī || 13 ||

Śrī Gāyatrīkavacam

ūrdhvaṃ brahmāṇī me rakṣedadhastādvaiṣṇavī tathā |
evaṃ daśadiśo rakṣetsarvāṅgaṃ bhuvaneśvarī || 14 ||

tatpadaṃ pātu me pādaḥ jaṅghe me savituḥ padam |
vareṇyaṃ kaṭideśe tu nābhīm bhargastathaiva ca || 15 ||

devasya me taddhṛdayaṃ dhīmahi ca gallayoḥ |
dhiyaḥ padaṃ ca me netre yaḥ padaṃ me lalāṭakam || 16 ||

naḥ padaṃ pātu me mūrdhni śikhāyām me pracodayāt |
tatpadaṃ pātu mūrdhānaṃ sakāraḥ pātu phālakam || 17 ||

cakṣuṣī tu vikārārṇo tukārastu kapalayoh |
nāsapuṭaṃ vakārārṇo rakārastu mukhe tathā || 18 ||

ṅikāraḥ kaṅṭhadeśe tu vakārasskandhadeśakam |
syakāro dakṣiṇaṃ hastaṃ dhīkāro vāmahastakam || 19 ||

makāro hṛdayaṃ rakṣeddhikāra udare tathā |
dhīkāro nābhideśe tu yokārastu kaṭim tathā || 20 ||

guhyaṃ rakṣatu yokāra ūrū dvau naḥ padākṣaram |
prakāro jānunī rakṣecchokāro jaṅghadeśakam || 21 ||

dakāro gulmadeśe tu yākāraḥ padayugmakam |
takaro vyañjanaṃ caiva sarvāṅge me sadāvatu || 22 ||

idantu kavacaṃ divyaṃ bādhāśatavināśanam |
catuṣṣaṣṭikalāvidyādāyakaṃ mokṣakāraṅgam || 23 ||

mucyate sarvapāpebhyaḥ paraṃ brahmādhigacchati |
paṭhanācchravanādvāpi gosahasraphalaṃ labhet || 24 ||

śrīdevībhāgavatāntargatagāyatrīkavacaṃ sampūrṇam |